

Врз основа на член 114, а во врска со член 37 став 6 од Законот за високото образование (Сл.весник на РМ бр.82/2018 Сл.весник на РСМ 178/2021), член 65 Статутот на Универзитетот „Св. Кирил и Методиј“ во Скопје (Универзитетски гласник бр.425/2019 година) и член 59 од Статутот на Факултетот за физичко образование, спорт и здравје во состав на Универзитетот „Св. Кирил и Методиј“ во Скопје (Универзитетски гласник бр.453/2019 година), деканот на Факултетот за физичко образование, спорт и здравје во Скопје, ја донесе следнава

## О Д Л У К А

За распишување избори за претседател и членови на Факултетското студентско собрание на Факултетот за физичко образование, спорт и здравје во Скопје

### Член 1

Се распишуваат избори за претседател и 6 (шест) членови на Факултетското студентско собрание на Факултетот за физичко образование, спорт и здравје во состав на Универзитетот „Св. Кирил и Методиј“ во Скопје.

Членовите и претседателот на Факултетското студентско собрание се избираат на непосредни, фер и демократски избори со тајно гласање.

Изборите за претседател и членови на Факултетското студентско собрание ќе се одржат во просториите на Факултетот за физичко образование, спорт и здравје во Скопје, на ден 26.12.2024 година (четврток), во период од 8 до 16 часот.

### Член 2

Се именува изборна комисија за спроведување на изборите за членови и претседател на Факултетското студентско собрание на Факултетот за физичко образование, спорт и здравје во Скопје, во состав:

1. Проф.д-р Небојша Марковски – претседател
2. Проф. д-р Александар Симеонов – член
3. Тихо Наумоски, студент со број на индекс 344 - член
4. Ангел Пејчиновски, студент со број на индекс 7027 - член
5. Сенај Мунган, студент со број на индекс 6776 - член

Се именуваат заменици на изборна комисија за спроведување на изборите за членови на Факултетското студентско собрание и за избор на претседател на Факултетското студентско собрание на Факултетот за физичко образование, спорт и здравје во Скопје, во состав:

1. Проф.д-р Горан Никовски – претседател
2. Проф.д-р Митричка Ц. Старделова – член
3. Милена Стојановска, студент со број на индекс 6897– член
4. Давид Здравевски, студент со број на индекс 7391– член
5. Николина Мартиновска, студент со број на индекс 378 – член

### Член 3

Кандидатите за претставници во Факултетското студентско собрание се утврдуваат на собири на студенти, од секоја студиска година запишани на додипломски студии и на собири на студентите на посдипломски и дикторски студии, во учебната 2024/2025 година, согласно Статутот на Факултетот за физичко образование, спорт и здравје во состав на Универзитетот „Св. Кирил и Методиј“ во Скопје. Листите со утврдените кандидати се доставуваат до Комисијата преку архивата на Факултетот.

#### Член 4

Факултетското студентско собрание го сочинуваат претставници од студентите по студиски години од прв циклус студии (додипломски студии) втор циклус студии (постдипломски студии) и од трет циклус студии (докторски студии) и тоа:

- 1 студент од прва година,
- 1 студент од втора година,
- 1 студент од трета година,
- 1 студент од четврта година,
- 1 студент од втор циклус и
- 1 студент од трет циклус.

#### Член 5

Право да избираат и да бидат избрани за членови на Факултетското студентско собрание имаат сите студенти на Факултетот, кои се запишани на студии во учебната 2024/2025 година и имаат запишан зимски семестар.

#### Член 6

За претседател на Факултетското студентско собрание може да биде избран редовен студент на Факултетот кој ги положени сите испити заклучно со трет семестар.

Кандидирањето на претседател е лично преку поднесување на кандидатура на која даваат поддршка најмалку 30 студенти од Факултетот кои имаат право да гласаат.

Кандидатурата (писмена пријава) заедно со потписите за поддршка од студентите се доставува во три примерока најдоцна до 16 декември 2024 година до Изборната комисија преку архивата на Факултетот или преку доставување на изјава за поддршка од страна на студентите преку официјалната е-пошта на студентот до официјалната е-пошта на Изборната комисија.

#### Член 7

За избран претседател и членови на Факултетското студентско собрание се смета кандидатот кој добил најмногу гласови од студентите на Факултетот кои гласале.

#### Член 8

Се задолжува изборната комисија од член 2 од оваа Одлука, изборите за членови на Факултетското студентско собрание и изборот на претседател на Факултетското студентско собрание на Факултетот за физичко образование, спорт и здравје во Скопје, да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Факултетот за физичко образование, спорт и здравје -Скопје.

#### Член 9

Оваа Одлука влегува во сила со денот на донесувањето и истата се објавува на веб страната на Факултетот, студентската огласна табла, членови на изборна комисија.

